

పెద్దకథ :

అడవికాచిన వెన్నెల

శ్రీ 'మొచ్చిబాబు'

మొదటి నుంచీ అడవిలో సంచారం, జంతువుల్ని వేటాడడం అంటే ఎంతో సరదా నాకు. ఎఱగా చెట్టుకి మేకని కట్టేసి, చెట్టుమీద తెల్లవార్లు కాచివుండడం, వొక ముసీలి పులి రావడం, దాన్ని తుపాకితో కాల్చడం, అది గాయపడి కుంటుకుంటూ పోవడం - మామయ్య చెప్పిన యీ అనుభవం నే ఎప్పుడూ మరిచిపోను. కొద్దో గొప్పో, నాగరికజీవనానికి అలవాటుపడ్డ అందరికీ, యీ అడివి జీవితంపై, మోజుంటుందనుకుంటాను. ప్రాచీనత్వం, అనాదివాసుల బ్రదుకుపోకడలు, అడవిజాతుల కుండే వేటత్వం - యివన్నీ మనందరిలోనూ జీర్ణించివుంటాయి కాబోలు; యీ ప్రాచీనత్వాన్ని ప్రకటించే అవకాశం వొస్తే వాదులుకోము; ఆటలపై మోజు దీనికి తార్కాణం; కుస్తీ, 'బాక్సింగ్' చూడడం సరదాలనుంచి, యుద్ధంలో పల్లినడంవరకూ, రకరకాల అనుభవాల్ని సృష్టించుగుంటాం.

పట్నాలలో టార్జాన్-చిత్రాలకి వొచ్చినంతడబ్బు, మరే చిత్రానికి రాదు.

నా స్నేహితుడు చంద్రారెడ్డికి అటవి కాఫిలో పని; మరొకొందరు ఆఫీసర్లు తనూ కలసి, వొక పెద్ద అడవికి నాలుగైదు మైళ్ల దూరంలో కాంప్లెక్సు స్నార్లుట; వీలైతే - వేసంగి తెలవలుగా - తనతో వోవారంబోజులు గడపడానికి రమ్మని వ్రాశాడు. పరిసరాలనీ, వాళ్ల జీవితాన్నీ, విఫలంగా వర్ణించాడు; వొచ్చేటప్పుడు పెద్దసైబా టార్పెలైటూ, కాలక్షేపానికి వో అరడజను పుస్తకాలూ తీసుకు రమ్మంటూ: "నీకు వెళ్లి పెడాకులూ లేదు. మా అల్లుణ్ణి పులి పొట్టెట్టుగుండని వాపాయ్యో అత్తగారు లేదు. ఈ చుట్టు ప్రక్కల, పులులు, చిరతపుల్లు, వున్నా, అవి బ్రహ్మచారుల జోలికి పోవుగనక నువ్వు నిర్భయంగా రావొచ్చు - మళ్లా తేమంగా యింటికి పంపించే పూచీనాది." అని పుత్తరం ముగించాడు రెడ్డి.

రెండుమాడు డిటెక్టివ్ నవలన్న, - ఆ రోజుల్లో అవంటే నాకు పిచ్చి - ఆఫీకా, అడవుల్లో యాత్రికుల అనుభవాల గ్రంథాలు, రెండు పాడుగాటి టార్పెలైట్లు తీసుకుని ఫలావారైల్లో వొస్తున్నానని రెడ్డికి పుత్తరం వ్రాసి ప్రయాణంకట్టాను. రాత్రంతా రైల్లో పెద్దపులుల్ని గురించిన కథలు చదివి, మధ్యలో ఏ పులేనా కంపార్ట్ మెంట్ లోకి

దూకుతుండేమోనని చూశాకాని అల్లాగేం జరగలేదు.

ఆపూరి ప్లాట్ ఫారమ్ మీద రైలు నిలిచేటప్పుడకి తెల్లారింది. నాకు పూరు కనబళ్ళేదు - అన్నీ కొండలు, చెట్లు - మనుషుల అలజడి తక్కువ. చంద్రారెడ్డి వున్న చోటనే బండి నిలిచింది. సామాను బెటకీ తీసి బంట్లోతున్నెత్తిన పెట్టాడు. ప్లాట్ ఫారమ్ మీదికి దిగి అటూ యిటూ పరీక్ష గా చూశాను. నేను తప్ప అక్కడ యింకెవ్వరూ దిగినట్లులేదు - విదారుగురు మట్టుకు, ఏవో బస్తాలతో రైల్లో కక్కారు. ఇంజన్ వైపునంచి, మాకేసి, వొకాయనా, వొకావిదా రైలుపెట్టని పరకాయిస్తూ నడిచి రావడం చూశాను. ఆయన ఎత్తుగా, లావుగా వున్నాడు; కాకీ బ్రౌవర్, డబుల్ బ్రెస్ట్ కోటు, కండ్లజోడు, చేతులూ హాటర్ వున్నాయి; మగ్గిపాపిడితీసి, పక్కలకి అడిచి దువ్వేసిన పొట్టికాప్, సన్నటి మీసం, వొత్తుగా కనుబొమ్మలు, ఆకృతి కొంచం భీకరంగా కనబడ్డా దగ్గర్నుంచి చూస్తే మొహం లేతగా కనబడింది; వయస్సు పాతిక, ముప్పైలో పుగానే వుండాలనిపించింది. ఆవిడ మరీ లేతగా కనిపించింది; యిరవైలోపు - సన్నం మీద పాడుగ్గా కనిపించినా, అంత పెద్ద పాడుగూ కాదు. చాలా పల్లని మొహం, - సూర్యుడి కిరణాల్లో, కరుగుతున్న బంగారంలాగ, మెత్తగా మెరిసిపోయ్యే శరీరచాయ - జీలుగుబెండుతో నిలబెట్టిన ఓడకొమ్మలక

వెండిరేకు తెరచావ ఎత్తిన దృశ్యం స్ఫురిస్తుంది. తెల్లచుక్కల, ఆకుపచ్చ సిల్కు మఫ్లర్ తలకి చుట్టింది. అందులోంచి సన్నటి వొంకులజట్టు పుట్టలోపలికి కదులుతున్న పాముతోకలా, చురుటిమీద జారుతోంది.

కొంతదూరం మాకేసి నడిచి, మళ్ళా యిద్దరూ వెనక్కితిరిగి ఇంకాకాళ్ళు నడుస్తున్నారు. చివరదాకా నడిచి, వెంటనే వెనక్కితిరిగి మాకేసి నడిచివోస్తున్నారు. దగ్గరకొస్తుంటే తెల్లటి సిల్కు చీరవై, పసుపు సచ్చ పూలడిజైను, చోక తెల్కలర్ బోర్డర్, పరటిజాకెట్టు, స్పృటంగా కనిపించాయి. ఎన్నటి నాజాకైన ముక్కు, వైకనుపించే స్లరంధ్రాలు, చేపలకి ఆకుపచ్చ గుండ్రటి రాయి—ఆమెలో ఆకర్షణ ఎందులో వుందా అని ఆలోచిస్తుంటే: “ఆవిణ్ణి తరవాత చూద్దవుగాని సావకాశంగా, ముందు బైటకెడదాం, నడు.” అంటూ చంద్రారెడ్డి, నాబుజాన్ని నట్టాడు. నేవులిక్కిపడ్డాను; గేటుకేసి నడుస్తున్నాం.

“ఆయనెవరు రెడ్డి?” అని అడిగాను. అతను సమాధానం చెప్పేలోపలే వారిద్దరూ పోయేసి మాముందు నిలబడ్డారు. రెడ్డి, నన్ను ఆయనతో పరిచయం చేశాడు. “మా ఫార్వెట్ ఆఫీసర్, ప్రేమానంద్.” ఆయన లల పంకించాడు.

“నా స్నేహితుడు,—పట్నంనుంచి వచ్చాడు—” అన్నాడు రెడ్డి. నేను నమస్కారం పెట్టాను.

“మా తోడల్లుడి అన్నగారు బెంగుళూర్ నుంచి యీ బండిలో వస్తానన్నాడు. ఏదీ, రాలేదే.” అన్నాడు ప్రేమానంద్, రైలు వంక కోపంగా చూస్తూ.

“బెంగుళూర్ కేసి సైకోనోట—అంచేత రాలేదేమో.” అన్నాడు రెడ్డి.

“అవును. మరిచాను. నిన్ననే మనం ఆవిషయం మాట్లాడుకున్నాం కూడా. సరే, యిహా నెందుకూ—వెడదామా.” అని ప్రేమానందం నాకేసి తిరిగి: “మళ్ళా కలుసుకుందాం బంగ్గాలో—యింకా వుంటారుగా.” అన్నాడు.

“ఏదో రెండుమూడు రోజులుంటాను.” అన్నాను.

“ఈలోగా ఏవులి తినకుండా వుంటే వారం వుంటాడు. అవునా?” అని చంద్రారెడ్డి, నవ్వాడు. కాని ప్రేమానంద్ మొహంలో నవ్వు లేదు. భీకరంగానో, దిగులుగానో

పున్నట్లుంది అతని మొహం. పెద్ద ఆఫీసర్ కనపర్చవల్సిన అమానుషతృపు ధోరణి కాబోలు ననుకున్నాను. ఆయన వెళ్లబోతూ, వొక్కతలుం నిలిచిపోయి:—

“మరిచాను. మై వైఫ్.” అని, ఆమెని పరిచయం చేశాడు. ఆవిడ, చుట్టూ కప్పు గున్న చీరకొంగులోంచి చేతులు బైటకి తీసి నమస్కారంలాంటిదే చేసి, అగమ్య గోచరంగా నవ్వింది. ప్రీతి నమస్కారం పెట్టడం నాకలవాల్సింది. నేనూ అట్లాంటిదే చేసి, ఆవిడ కళ్ళల్లోకి చూశాను. నాకప్పు డర్ మైంది. ఆమెకర్ణణ కళ్ళల్లోది. మహారణ్యంనుప్పులో కదలికలేని లోతుకొలను లాంటి నేత్రాలవి; ఆ చూపువనక, ఆనూతాల ప్రతిబింబాలు మెదులున్న అలజడి, వనకమాపులోని తీక్షణతను వాంచల్యం, అన్నింటినీ తాళంతో విగించిపోలేనట్లు, నిశ్చితగా విగించుకున్న సన్నటిపెడవులు, చీకటి నిండు చంద్రుణ్ణి బంధించినట్లు నన్నెలని కప్పుకుని ప్రాణాలని రక్షించు గుంటున్న కారడవి—యినన్నీ కలిసి, ఆ ఆకర్షణని వ్యక్తపరుస్తాయేమో నాకు తెలీదు.

వారిద్దరూ గేట్ లోంచి వలిపొయ్యారు. ఫర్మాంగవతల నిలిచివున్న కార్లో ఎక్కారు. కారు కదిలి, జువ్వలగా బైలు దాటి కొండల వెనక ఆంతర్ధానమైంది.

మాకోసం, టాపులేని పేటెబండి సదంగా వుంది. ముడి విప్పితే జారిన సిల్కు తెరలా, సూర్యుడికాంతిలో మంచు, కొండలమీద నుంచి జారుతోంది. పచ్చరబ్బకొలా రోడ్డు మెలికలు తిరిగింది. చంద్రారెడ్డి పాసు తీసి మూతలో టీఫోని తాగడాని కిచ్చాడ. బండి కదిలింది. నాళ్ళ కాంప్ దగ్గరకి ఘమారు మాడువైళ్లదూరం వుందిట. గుట్టలు, బైలు, కొండలు దాటి, కాంప్ సమీపంలో కొచ్చాం.

“అదిగో అదే మా ఆఫీసర్ గారి బంగాళా” అని చూపించాడు రెడ్డి. రోడ్డు కుడివైపున దూరంగా చెట్లమధ్య బంగాళా కనిపించింది. దానిముందు, రెండుమూడు పాకలున్నాయి; వెనక ఎత్తుకొండ కింద, చెలువులాంటిదుంది.

“ఆవిడొక్కతే ఎల్లా వుండగల్గుతోంది?” అని అడిగాను. చంద్రారెడ్డి కొంటేగా నవ్వాడు. రెడ్డి చిన్నప్పడు క్రాసులో తెలివైనవాడుగా కేరుపడలేదు; కాని చమత్కారంగా, హాస్యంగా మాట్లాడేవాడు. అబ్బి

కాఖలో విశేషంగా పనిచేస్తున్నా, సెంస్యూవై అంతగా దెబ్బతినలేను.

“వొక్కతే వుండే ఖర్చుమేం—మొగుడున్నాడుగా!” అన్నాడు. “మీ ఆఫీసర్ దరూ, భార్యలతో కాపరం వుంటున్నారాయీ కాంపులా?”

“లేదు, లేదు—మేం అందం వొంటిగానే వుంటున్నాం. ఆయనొక్కడే, భార్యని తీసుకొచ్చింది. కొత్తపెళ్లాం. మరిచాను, ఆవిడపేరు నిర్మల ఆ గుడిపెల్లో బంట్లోతు లిద్దరుంటున్నారు వాళ్ళ ఆడాళ్లు ఆవిడకి సాయంగా వుంటున్నారు.”

వాళ్లంతా కాంప్ ఎండుకుచేశారో చెప్పడం మొదలెట్టాడు రెడ్డి. కొంత సర్వే పనుందిట; కొంతభాగం ఆడివి ధ్యంసంచేసి, వొక అటవీపరిశోధనాలయం నిర్మించాలిట; అన్నింటికంటే ముఖ్యం, ఆ అడవిలో రెండుమూడు నెలలుగా, నరమాంసాని కల వాల్సె సుశీలిపులి తిరుగుతూ నడుం కలగ చేస్తోందిట; దూడల్ని, మేకల్ని, కాకుండా, యిద్దరు కట్టెలుకొట్టేవాళ్ళ నికూడా పొట్ట పెట్టుకుందిట. దాన్ని వేటాడి పట్టుకోడం కూడా, వాళ్ళ పస్టలో వొకటిట. ఆ పులికి “రాయలకేసరి” అని నామకరణం చేశారుట—రాయలసీమలో వుంటోంది గనక.


“ప్రేమానందం యిదవరలో ఎన్ని పులుల్ని వేటాడాడు?” అని అడిగాను.

“ఆయన్నిగరించి నన్నేమీ అడగొద్దు; నాకేమీ తెలీదు. ఆయన యీ డిపార్ట్ మెంట్ లో చేరి పో సవత్సరమైంది; పైగా యీ డివిజన్ కి బదిలీ అయి, నెలకూడా కాలేదు. ఈ కాంప్ లో నాలుగురోజుల్నించే, మా పరిచయం. చాలా మితభాషి; చనవు కనబర్చాడు. తగినట్లుగానే మేం అందరం ముభావంగానే వుంటున్నాం” అన్నాడు.

బండి కాంప్ దగ్గర నిలిచింది—అంతా, చదునుగా కనబడే పచ్చగడ్డిబైలు; మధ్య నాలుగైదు పెద్ద చెట్లున్నాయి; వాటి మధ్యలో అక్కడక్కడ, టెంట్లు వేశారు. గడ్డితో వోపా కేశారు. అది ఆఫీసుట. చెట్ల కింద, చల్లటి విశాలమైన నీడలు—అక్కడ రెండు కాంప్ టేబిల్లు, కుర్చీలువేశారు. ఆరబైలే, వొంటలు, భోజనాలూ.

“ఇవి తప్ప, యింకేమీ యిళ్లు లేవా?”

“లేకేం. మనం బంగాళా చూశామే— దానవతలగా, ఫర్మాంగుదూరంలో వో చిన్ని కాలసీ వుంది,—వో అరణజను కొంపలుంటాయి. వర్కొమెంట్, మేస్ట్రీ, కంట్రాక్టర్



—వొకరిద్దరు ఆఫీసర్లు వాళ్లంతా అక్కడుంటారు. మేం నలుగురం మాత్రం, సరదా పడి, బెంట్లు వేసుకున్నాం. ఇటుగో, రాఘవులు—నిద్రావేసి కి పూట విడాకులిచ్చి పొస్తున్నాడు—” అంటూ, రెడ్డి, రాఘవుల్ని పరిచయంచేశాడు.

“గరనా—టి తగలెటరా.” అని కేకేశాడు. గురవడు, వొక ట్రేలో, గోధుమర్పొట్టెల దొంతర తెచ్చి బలమీద పెట్టాడు. ఆవి తిని, మల్లా కొంచంటితాగి, స్నానాలకి లైలువేరాం. పండగజాలమారంలో, చిన్ని కొలనుంది—లోతులేదు—అడుగున ఎత్తిగా కంకరసాంపు కనబడుతుంది—నీళ్లు తేటగా మధురంగా వున్నాయి. మేం వెళ్లిపోవటానికి, అందులో యిద్దగు వ్యక్తులు స్నానాలు చేస్తున్నారు. వాళ్లని కూడా రెడ్డిపరిచయంచేశాడు. ఒకతను శ్రీహరి,—మా రెడ్డి సహాధ్యాయుడు; రెండో అతను, మధుసూధనం,—రెడ్డికంటే కొంచం తెక్కన గ్రేడు వుండేవాడు—పార్ట్

మెంట్లో ప్రవేశించి, ఎడెనిమిది నెలలైంది. —యిక్కడికి కొత్తగా బదిలీ అయి, రెండు వారాలైంది. మధుసూధనం, నాజూకు గాను, తెలివిగాను కనిపించాడు. సన్నటి, పల్పటి కొలమొహం, మెత్తటి నుడుగు, విశాలంగా, చక్రాలలా కనబడే అందమైన కళ్లు—నీటికి యవ్వనం కొత్త వెలుగు నిచ్చింది. అతను అందమైనవాడని, పురుషులుమాడా అనుకోవల్సిందే; కాని వొకటిరెండు లోపాలున్నట్లు వారు తోచింది; పళ్లు వొకటో, రెండో—కొద్దిగా వంకర. మొహం మృదువుగా, కోవలంగా వున్నా, పెదవులు గుండ్రంగా బలంగా వుంటాయి—నవ్వి నవ్వుక, మొహం వింతగా ముడతలుపడి, యవ్వనం సిగ్గుతో వొణుకుతున్నట్లు—బుగ్గమీది వొక్కటో దా కుక్కన్నట్లుగా వుంటుంది ఆ నవ్వు. నడుం సన్నంమూలాన చాతీ వెడల్పుగా కనబడుతుంది—చాతీ వెండ్రుకలుతేకండా, సన్నగా వుంది.

శ్రీహరి మోటుగా కనిపించినా, వయస్సు, పాతికలోపే అనుకున్నాను. మోటు తనానికి కొంత కారణం, నెత్తిమీద వెండ్రుకలు పల్కుబడటమే; వెడల్పుముక్కు, చిన్ని కళ్లు, కోనేసినట్లు కనబడే నుడుగు—యినన్నీ పెద్దనాడిగా కనబడేటట్లు చేస్తాయి. “ఇక్కడ నీళ్లు చూశారా ఎంత నిర్మలంగా వున్నాయో.” అన్నాడు శ్రీహరి. “నిర్మలన్న పదం రోజు కొకసారేనా వాడతండా వుండతే డిండ్డి వావాడు.” అన్నాడు మధుసూధనం శ్రీహరిని పుడ్డేరించి. “పెండ్లికావల్సినవాడవు—మేం కాపాలు చేస్తున్నాం—వేశాకోళ్లం భరించి వూరుకోవూడదు?” అన్నాడు శ్రీహరి. వాళ్ల స్నానాలు ముగిసినై; బట్టలు వేసుకుని కాంప్లోకి బయ్యారు. వాళ్లు వెళ్లి తర్వాత చంద్రారెడ్డి నాతో, చెప్పాడు; కుర్రాడు. పచ్చపచ్చగా వున్నాడని, బ్రహ్మచారి కావడంవల్లనూ, అందరూ మధు

నూదనాన్ని వేళాళాళం చేస్తుంటారుట.
 “ప్రేమానం దాన్ని గురించి ఏవేవో వింతగా చెబుతుంటారు, ప్రాసిపోక.” అన్నాడు. చంద్రారెడ్డి.

కింద వ్యవస్థలందరూ కలిసి, ప్రైవేటు గినిగురించి కాస్తంత నిరసనగా మాట్లాడడం సహజంగానే వుంది. అతనిలో లోపాలన్నీ తవ్వకీస్తారు; లేకపోతే స్పష్టిస్తారు; శీలం లోనూ, నైతిక ప్రవర్తనలోనూ లోటు కనబడకపోతే, అతని తెలివితేటకీ విలవ కడతారు; అందులోనూ ఏమీ దొరక్కపోతే, అతని భార్యనిగురించేనా గుసగుసలకి అనకాకంపుంజే కథా వస్తువుని అల్లకుని తృప్తిపడతారు కాబోలు—అనిపించింది నాకు.

“అతనిలో ఏమట్టి విశేషం?” అని అడిగాను.

“నేనేమీ నమ్మనకూ— వాళ్లనడం, అతను నపుంసకుడని.”

“అల్లా అనికోడానికి ఆధారం?”

“నా కేమీ కనబడలేదు. నాలుగైదేళ్లుగా కాపగంచేస్తున్నా సంతానం లేదుట.”

నాకు నవ్వొచ్చింది. సంతాననిరోధక సాధనాలు యత్నిస్తున్నారనుకోకూడదు? రెడ్డికి నా వాదమ అంత రుచించలేదు.

“ఎందుకు చెయ్యాల్సి? వాళ్లు పిల్లల్ని పోషించలేని బీదనితీలో లేరు. ప్రైగా వొక రిద్దగు సంతానం కలిగితర్యాతే, ఆరికట్టడం జరుగుతుందేమో.” అన్నాడు.

“నిర్మలఅందం చెడకుండా వుంచాలని సంకల్పించారేమో.” అన్నాను.

ఈసారి రెడ్డి నవ్వాడు.

“నువ్వంతా ఊహాప్రపంచలో విహారిస్తుంటావు; భావకవిత్వం యింకా రాస్తున్నావా?” మృన్నాలూ ముగిసిస్తే, కాంప్లెగ్డగకీ చేరుకున్నాం.” తొమ్మిదైంది. చెట్టికింద చల్లటి నీడలముఖ్య సూర్యరశ్మి తివాచీలో అల్లికగా వెలిగిపోయింది. చల్లదనానికి స్పృహతప్పినట్టు, చెట్లమీదనుంచి ఆకులు కిందికి రాలిపోతున్నాయి. సర్వీచెట్లు దూరంగా రోదిస్తున్నాయి.

“ప్రేమానందాన్ని గురించి మీ అనుమానాలు యీ పూట చర్చించండి, మావాడు విని తీర్పుచేస్తాడు—మానసికకాస్త్రం అంటే చెవికోసుకుంటాడు, మా వాడు.” అంటూ రెడ్డి నన్ను మళ్లీ వాళ్లకి పరిచయం చేశాడు. రాఘవులు ప్రారంభించాడు.

“అయినా ఏదో తిరకాను లేకపోతే, ఆవిడ ఆపని ఎందుకు చేస్తుందోయి?”
 “ఏపనీ?” అని అడిగాను ఆత్మతతో.

“ఆత్మహత్య తలపెట్టింది. పట్టపగలు; మధ్యాహ్నం మాడింటికి,—మాట్లాడవేం శ్రీహరి—సవ్య వాళ్ల చుట్టానివేగా.” అన్నాడు రాఘవులు. శ్రీహరి, ప్రేమానందానికి చాలా దూరపు చుట్టంట, అంచేతే కాబోలు, ప్రేమానందాన్ని గురించి మాట్లాడడంలో అంత వుత్సాహం కనబర్చడంలేదు. నేను చెబుతాను పట్టు అంటూ రాఘవులు, నిర్మలజీవితంలో వొక ఘట్టం చిత్రించాడు.

నిర్మలతండ్రి స్థితిపరుడు, ఎన్నేల్లో తాశీల్దారుగా చాలా డబ్బు పలుకు బడి సంపాదించాడు; ప్రభుత్వపువ్యవస్థలో పెద్దవాళ్ళందరితో పరిచయం వుంది. తల్పు గుంటే ఏపనైనా, ఎంతటి పనైనా చేయించుకుగాగ్ల; నిర్మలకి అక్కయ్య, చెల్లెలు వున్నాడు; అప్పగారు మనోరమని—భాగ్యవంతులకు టుంబం లో మచ్చిపెండ్లి చేశాడు; భర్తకి బోలెడు వ్యవసాయం కాకుండా, వ్యాపారంకూడా వుంది. వ్యాపారం అతన్నగారు మాస్తూ, జెంగు కూరులో వుంటాడు. అతన్ని రిసీవ్ చేసుకునేందుకే వుదయం ప్రేమానందం స్టేషన్ కెళ్ళాడు.

నిర్మలఅత్తవారు అంత స్థితిపరులు కాకపోయినా, కురాడి తెలివి, చదువూ చూసి, వివాహం చేశాడు. పెండ్లినాటికి నిర్మలకి పదిహేజేం డ్లుంటాయి; స్కూల్స్ నైసల్ కాన్వెంట్ లో చదివింది. పెండ్లి కాగానే అత్తవారింటి కొచ్చింది. ప్రేమానందం చదువు ముగిసింది కాని పువ్వోగం లేదు; మామగారి ప్రోద్బలంమీద, ఏదారు నెలలు అటవీశాఖలో తర్ఫీదుపొందాడు; ఫ్రైనింగ్ ముగిసిన నాలుగు నెలలలో మామగారి ధర్మమా అంటూ, యిప్పుడు చేస్తున్న పెద్ద పువ్వోగంలో మొదట్లోనే ప్రవేశించాడు.

భర్త ఫ్రైనింగ్ కెల్సిన విదారు నెలలూ, నిర్మల అత్తవారింట్లోనే వుంది; విచిత్రమైన వ్యాధికి గురైంది. భోజనం చెయ్యదు. అందరూ బలవంతం చెయ్యగా ఏదేనా అంటే, దోక్కుంటుంది; మనిషి క్షీణించిపోతోంది; డాక్టర్లు పరీక్ష చేశారు; వాళ్ళ కేమీ లోటు కనబర్లేదు; మందు తిప్పించారు; ఏమీ ఉపయోగించలేదు. భోజనం మట్టుకు లేదు. కానిని పాలలో, ఓపల్లినో,

ఎప్పుడైనా బెడ్, బిస్కెట్స్ మాత్రం తీసుకుంటుంది. అసలు ఆకలే లేదంటుంది. అత్తగారు భూతవైద్యం చేయించింది; లాభం లేకపోయింది; హిస్టేరియా అన్నారు, గాలన్నారు; ఎవరో మంచెట్టారన్నారు. తండ్రి, కూతుర్ని తనతో తీసుకెళ్ళాడు.

ప్రేమానందం, భార్యని చూడంకోసం అత్తవారింటి కెళ్ళాడు. కార్యం చేస్తే వ్యాధి కుదురుతుందన్నారు; తాశీల్దారు వీలేదన్నాడు; “కార్యం చెయ్యడం ఏమిటీ—ఎప్పుడో అయింది” అన్నారుట. భర్త వారంలోజూ లుండి నల్లిపాయ్యాడు. ఆనాడు ఆదివారం. తాశీల్దారు కాంప్ కెళ్ళాడు; తలి పడుకుంది; చెల్లెలు హాల్లో వుయ్యాల వూగుతూ రేడియో వింటూ కూర్చుంది. మనోరమబాసగారు మట్టుకు ముందు గదిలో పేపర్ చదువుకుంటున్నాడు టపీ మని పెద్ద చప్పడైంది. పక్కంటి కృష్ణయ్యగారు—ఆయనికి తెలిగ్రాఫ్ ఆఫీసులో పనిచేశాడు. నిర్మల నూతుూ పడిందని కేకలేశాడు. నలుగురూ పోగూర్చారు; నిచ్చె నలు దింపి, అమెని వైకి లేదీశారు. అది ఆమె ఆత్మహత్యకి చేసిన మొదటి యత్నం. కారణం ఏమీ లేదు. తనీ తండ్రి, ఎందుకో చెప్పమని రహస్యంగా ఎంతో బ్రతిమలాడారు. నిర్మల సమాధానం చెప్పదు. ‘ఊరికినే’ అందిట.

ఆ సాయంత్రం యీ వార్త తెలిగానే శ్రీహరి చూడానికి వెళ్ళాడు—అప్పుడు శ్రీహరి ఆ ప్రాళో చదువుకుంటున్నాడు. చీకటిపడితర్యాతే మధుసూధనంకూడా చూడాని కెళ్ళాడు—అప్పుడతను, ఆవూరు, నేహీతుడి పెండ్లి కొచ్చాడుట.

ఈ కథ వింటే ఆశ్చర్యంకలిగింది. అకారణంగా, వుత్తిపుణ్యానికి, ఎవరెన్నా ఆత్మహత్య తలపెడతారంటే నేను నమ్మలేకుండా వున్నాను. అట్లాగన్నాను.

“మతిభ్రమ కామాడదా?” అన్నాడు రాఘవులు.

“మతిభ్రమ కావచ్చు— దానికేనా ఏదో కారణం వుండాలి. నిర్మలకి వివాహం యిద్దమేనా?” అని అడిగాను.

“నిర్మలపెండ్లి నే చూశాను. అయిష్టత వున్నట్లు ఎవ్వరూ అనుకోలేదు. మహాభద్ర వంగా జరిగింది పెండ్లి. నిర్మల సంతోషంగా,

సరదాగా వుందనే మేం అనుకున్నాం. ఏం మఘా, సువ్రా చూశావుగా?" అన్నాడు శ్రీహరి.

"ఏమోస్తే—పీటమీద కూర్చున్న కృతులు దిగులుగా వున్నారా, హుషారా వున్నారా కనుక్కుందామన్నంత పరీక్షగా చూశారు. నా కళ్లకది అన్ని పెళ్లిళ్ల మాదిరిగానే వుంది. వైగా పెండ్లివాటి సాయంత్రమేనే సల్లి పోయాయి. కరవాల రెండుమాడు రోజులు దాకా అక్కడ ను వున్నావుగా—నీకే బాగా తెలియాలి." అన్నాడు మధు.

"అవును. ఉన్నాను. ఎక్కడా, పేచీలు, మాటపట్టింపులూ వచ్చినట్లులేదు. ఆరువేలు కట్టుంచదించాడు; అమ్మాయికి నాలుగైదువేల ఖరీదైన వెండిబహుమతు లొచ్చాయి... ఊరేగింపునాడు, ముత్యాల ఓడకట్టించారు—ఆ దీపాల్లో నిర్మల, బంగారు జరిసీర, ఎఱురంగుడి..." శ్రీహరి వర్ణన పూర్తి కావడానే మా చెంద్రారెడ్డి, అడ్డుకున్నాడు. "బాబూ, యీ వర్ణన మా కక్కర్లేదు—వో ఇరవై పార్లు విన్నాం. ఆనలు విషయానికి రండి" అన్నాడు

నేను వూరేగింపునాటి నిర్మలను వూహించుకుంటూ మానంగా పడ్డాను. నా కొకటి రెండు అనుమానాలు కలిగాయి.

"ఆ ఆదివారంనాడు, తాళ్ళిల్లారు గారింట్లో ఎవరే రన్నదీ, వుదయంనుంచి, నూతులో పడేశరకూ, ఏమేమి జరిగింది, విఫలంగా ఎవరేనా చెప్పగల్రా?" అని అడిగేశాను, ఏ వొక్కర్ని వుద్దేశించకుండా.

శ్రీహరి సమాధానం చెప్పాడు. "నేనంతా ఆ పూటే ఆరాతీశాను. నిర్మల వుదయం లేచింది. తల్లితో కలిసి కాఫీలు అపీయిచ్చింది. బావగారు అన్నగారు—ఆయన పేరు కుటుంబరావు—కాఫీ తాగి పూల్లో కల్లాడు. నిర్మల కాసేపు రేడియో పెట్టుకుందిట. తర్వాత స్నానం చేసి పంటింట్లో పనిచేసింది. మధ్యాహ్నం భోజనాలైత తర్వాత వోగంట నిద్రపోయింది. లేచేప్పటికి రెండైంది. అప్పుడు నే వెళ్లాను—ఏమోతోచక కాసేపు తేడియో విందామని—"

"కొయ్యకోయ్—కాసేపు నిర్మలని చూద్దామని వెళ్ళావ్!" అన్నాడు రాఘవులు.

శ్రీహరికి కోపం వచ్చింది. కాని ఊగమింగుకున్నాడు—మొహం వుద్రేకంతో వుద్రేకించి.

"తప్పా? అదీ వో వుద్దేశమే. నాకేమీ దురుద్దేశం లేదు. వైగా ఆమె భర్తతో కాపరం చేస్తోంది."

"దురుద్దేశం వుందని మేం అనలేదు. నీ కెండు కంత భయం...?" అన్నాడు రాఘవులు.

"ఆసలు విషయం చెబుదురూ— మధ్యలో యినన్నీ ఎందుకు..." అని మారెడ్డి సణిగాడు.

మళ్ళా శ్రీహరి ప్రారంభించాడు.

"కాసేపు నిర్మల నాతో మాట్లాడింది. చెల్లెలు తనూ కాఫీలకోసం పంటింట్లో కెళ్ళారు. కాసేపు ముందుగదిలో పేపర్ చూసి, కాఫీ తాగి, నేను వెళ్లిపోయాను. ముందుగదిలో కుటుంబం నిద్రపోకున్నాడు. నిర్మల అతన్ని లేపి కాఫీ యిచ్చింది. నేను రోడ్డుమీద ఫర్లాంగుదాకా వెళ్లిపోయి వెనక్కి తిరిగాను. కుటుంబం గబగబ నడిచి రావం చూశాను. అంతే, నాకింకేమీ తెలియదు—ఆరింటికి, నిర్మలని నూతులోంచి తీవారన్న వార్త మధుసూదనం చెప్పాడు" మధుసూదనం తన విషయం మొదలెట్టాడు.

"నేనా వుదయం తొమ్మిదింటికి వాళ్లింటి కెళ్ళాను. ని.ఎ. పూర్తిచేసి వుద్యోగం లేని రోజులవి. తాళ్లిల్లారుగారు, మానాన్నగారు స్నేహితులుట—దూరపు చుట్టరికం వున్నా, కలిసి మెలిసి వుండటం పడలేదు— అబ్బాయిని నాదగ్గరకు పంపు, ఎందులో నేనా వుద్యోగం చూస్తానని, తాళ్లిల్లారు మానాన్నకి వ్రాశారు. ఆవిషయమై, తాళ్లిల్లారుగార్ని చూడాని కెళ్ళాను. ఆయన ఆరోజున లేడు. కాంపె కెళ్ళాడుట. ఆసంగతి నిర్మలచెల్లెలు చెప్పింది. వెళ్లిపోవోతుంటే, నిర్మల పప్పుజే వోచ్చింది. స్నానం చేసి, భోజనాని కుండమంది. తాళ్లిల్లారుగార్ని వచ్చింతర్వాత వస్తానని వోచ్చేశాను. నేనక్కడ మొత్తం నలభై నిమిషాలు గడిపుంటాను. ఐదుగంటలకి కాఫీహాట్లో నిర్మల ఆత్మహత్యవిషయం ఎవరో అనుకుంటుంటే విని, చూడాని కెళ్ళాను. దోవలో శ్రీహరితో చెప్పాను. అప్పటికి జనం చుట్టూ మూగేశారు. నేను నిర్మలని చూశాను. ఎవ్వరితో మాట్లాడలేదు."

నిర్మలచేసిన ఆత్మహత్యవిషయం ఆలోచించినకొద్దీ చిత్రంగా కనబడతోంది. కారణం ఏదో వుండాలి. అది తెలుసుకోవా

లన్న నిశ్చయం నాలో అప్పటికి బలపడింది.

"మరొక్క ప్రశ్న. ఆరోజున పోస్టుజవా వొచ్చి, వుత్తరా లేవన్నా యిచ్చాడా?" శ్రీహరి జవా బిచ్చాడు.

"వధనమందమగువు నేనూ—! అవును. నే వున్నప్పుడే, పోస్టుబంట్లో తొచ్చాడు. నిర్మలచెల్లెలు వెళ్లి తీసుకుంది. రెండుకారులు వొక కవరు కాబోలు. నిర్మల చెల్లెలిదగ్గర్నించి, వాటిని తీసుకొని, గదిలో కెళ్లింది. అవునవును ఐతే మీ అనుమానం ఏమిటి?" కాసేపు నిదానించి, నాకు తోచింది చెప్పాను.

"నా అనుమానం ఏమిటంటే, ఆవొచ్చిన కవరు భర్తకదనం. అందులో నిర్మలకి కప్పల తోపించే సంగతులు వుండివుంటాయి. ఆ వుత్తరం వొచ్చిన గంటలోనే ఆత్మహత్య చేసుకుంది."

మారెడ్డి యిల్లగన్నాడు.

"ఆత్మహత్య, పట్టపగలు, బహిగంగా అలపెట్టడం చూస్తే రసాని నిజంగా చావా లన్న సంగత్యం లేదనిసిస్తోంది. రెండో యత్నంకూడా పగటివేళే చేసింది. ఆకర్షణ, జాలి పొందుదామని తప్ప, నిజంగా చనిపోవాలని వుద్దేశం వుంటే, విఫలమయ్యే యత్నాలెందుకు చేస్తుంది?" రెడ్డి అన్న మాటలు ఆలోచించతగ్గవే. ఈ మాటలతో నన్ను రెండుప్రశ్నలు ఎదుర్కొన్నాయి. మొదటిది: ఆత్మహత్య ఎందుకు తలపెట్టింది? రెండోది: నిజంగా మరణించాలన్న యత్నం మేనా?

కథ పూర్తిగా విన్న తర్వాత ఆలోచించడం మంచిననుకుని ఆ రెండో యత్నం వివరాలు చెప్పమన్నాను. రాఘవులు అమిత వుత్సాహంతో చెప్పబోతుండగానే, ప్రేమానందం, బంట్లోతు కాగితాలుకట్టలు, రావడం చూసి విరమించాడు. వాళ్లు ఆఫీసు పని చూసుకోవాలన్నారు. రెండుగంటల సేపుట. ఈలోగా అలాపికారుగా తిరిగి రమ్మని, రెడ్డి నాతో తుపాకీ, సెలెస్కోపు యిచ్చి సాగనంపాడు.

నేను, నాలుగైదు ఫర్లాంగులు నడిచి, అక్కడ వోచిన్న కొండ కనబడితే, దానిపైకి యెక్కి వెళ్ళాను. సెలెస్కోపులోంచి, చుట్టుపక్కల పరకాయించి చూశాను. దూరంగా మా వాళ్ళ సెంట్లో, చెట్టు కనబడాయి. కొండకి వుత్తరంగా చెట్లు, దానిచే నుక అడివి కాబోలు—

దక్షణంగా పాతిక గుడిసెలు, వాటి సెనక చెలువు కనిపించాయి. చెలువుకి అవతల గట్టున, ప్రేమానందంబంగా—దాని ముందుగా కొంకర్లుతిరిగి కొంతదూరం వెళ్ళాక చిక్కపడ జట్టులో పాపిటలా గమయమైన ఎత్తిరోడ్డు—అన్నీ అగుపడుతున్నాయి. ప్రేమానందంబంగాముందు పెద్దపెద్ద చెట్లు నాలుగైదున్నాయి. చాటిలో పొకదానికి పువ్వుల ప్రేల్లాడుంది. ఆ పువ్వులపై నిర్మల కూర్చుంది. ఎవరో ముసిద్ది పువ్వుల పూవుతోంది.

నిర్మలనుగురించి అక్కడ జనం వింతగా చెప్పకుంటున్నారుంటే ఆశ్చర్య మేముంది! అక్కడందరూ మొగాళ్లు, పైగా బ్రహ్మచారులుగా వుంటున్నారు. నిర్మల ఎంతో అచ్యుతమైంది. శరీరం పల్పగా, నీరసంగా కనబడగా, అందులో యవ్వనం ఆపాదించిన వికాసం, బలంకూడా వున్నాయి. బలుపుతో స్ఫుటంగా కనబడనివి రొమ్ములొక్కటే. ముహూంలో—ముఖ్యంగా కళ్ళలో—అలుముకున్న విషాదస్ఫూర్తులు యవ్వనాన్ని కొంత పరమాకస్మపుచ్చాయనక తప్పదు. సంస్కృతకోసం వేచివున్న శరీరచాయ నిర్మలది. వెన్నలని కామించి అలిసిపోయిన వెర్రి తృప్తి; అపింతం అలుకుపోయిన జీవజ్వాల; ఆమె కను విప్పి తేజ్వాల నిల్పిపోతుంది; వెన్నెల నక్షత్రాలని ప్రదర్శించి బురఖా వేసుకుంటుంది. నిర్మల వొంటిపై, ఆకలి దప్పలు తీరక అలల్లాడిపోయి, వెన్నెల నలుగు, అడివిబలం తనే శరీరంలో సృష్టించి, పొంగించి, ఎదుర్కొనే శక్తి సృష్టిలేక, తనే హతమాతుంది. అడివికొచ్చిన వెన్నెల. వెన్నెలనే కాల్చిన అడివిమంట నిర్మల.

నా మనస్సు ఎల్లాగో విపోయింది. తన సౌందర్యం ధ్వంసం చేసి, హరింపచేసేవారు లేక తను ఆత్మహత్య తలపెట్టినదా అనిపించింది. సౌందర్యం తన మెరిసి పోయ్యేనేత్రాలని వుంచుకోలేదా? ఇవన్నీ భ్రాంతులని తెలుస్తోంది. మానవుడి ప్రవర్తనకి మల్లనే, మానవుడి పూహకూడా చిత్రమైంది. పూహలే యధానాలైతే, మానవుడి హృదయం, ఆశ్చర్యంతో పగులుతుంది. సౌందర్యం నిర్మలలో యధారమైంది. తన శరీరం పగల గొట్టుకుంటోంది—ఆమెశరీరమే హృదయం గనక.

ఈ భావాలతో నాకళ్లు చెమ్మగిలిస్తే. అది ఏళ్ళురాని బాధ; కన్నీరు లేని కారణ్యం; నజీవమైన బాతి. ఇది మావాళ్ళతో

చెబితే నవ్వుతారు. నన్ను సిచ్చివాడికింద కడతారు; నామీద గురి తప్పకుంది; నన్ను గౌరవించరు; హేళన చేస్తారు. ఒక విషయం తేలిపోయింది. నిర్మలెప్పుడూ మరణించదని. ఆమె మౌక్య సంస్కారమో, నెలలో, వారమో, గంటలో, తుణమో, ప్రజ్వరిల్లి జీవించడానికి సంకల్పించింది. ఒక్కసారి ఆ వేదనలో, సర్వశక్తులు ధారపోసి, ఒందంలో హతమాతుంది నిర్మల జీవించడం అంటే మరణించడం. ఆత్మహత్యయత్నాలు అల్లా జీవించడానికి ఆమె చేసే యత్నాల చిహ్నాలు.

కొండదిగి కాంప్ బేపు నడవడం సాగించాను. ప్రేమానందం, బంగారం వెడుతున్నారు. మావాళ్లు అలిసిపోయి, రెండోసారి స్నానాలకి సంసిద్ధులౌతున్నారు. అందరం చెలువుకల్లి స్నానాలు చేశాం. చెట్లనీడలమధ్య నీళ్లు చల్లగా వున్నాయి. శరీరాల్ని కడిగి పవిత్రంచేసే, నిర్మలజలం. మల్లొనిర్మల!

భోజనాలదగ్గరే, నిర్మల చేసిన రెండో యత్నంగురించి రాఘవుని ప్రారంభించాడు. కాని నాకు తప్ప, యితరులెవ్వరికీ వివేచించుకోవద్దేమీ లేదు. కాసేపు పక్షకుని లేద్దామన్నారు. సరేనన్నాను. టెంట్ లో హాల్ లో విప్పగుని పరున్నాను.

నేను లేచేటప్పటికి నాలుగైంది. అప్పటికప్పుడే మమిత్రులందరూ ఆసీనుపనిలో పడ్డారు. ఆ చెట్లకింద ఆసీను. కాగితాల కట్టలు, పైల్లు, ప్రేలు, డవాలిబంట్లో తులు అటూ యటూ తిరగడం - నాకు నవ్వొచ్చింది. ఆ వుద్యోగిబృందాన్ని చూస్తూ కూర్చున్నాను. ఇంతలో పెట్టి బండి రావడం, టవాల అందుకోడం - వారి జీవితంలో అదొక చరిత్రాత్మకఘట్టం. వారాపత్రికలు, మాగజేన్స్ వొచ్చాయి. నాముందు వో పత్రిక పడేశారు. గురవడు బ్రెడ్, స్ట్రెస్ కింద తరిగిపెతుంటే, నేను వొక్కొక్కటే టీలో మంచుకుని తింటూ చదువుకుంటున్నాను. గంట జరిగింది, ప్రేమానందంతో బాటు మిగతవారందరూ లేచారు.

“ఏమండీ, మీ కిక్కడెట్లా వుంది?” అని అడిగాడు ప్రేమానందం.

“చాలా బాగుందండీ— అప్పుడప్పుడు నాగరికతలోంచి యిట్లా పారిపోకపోతే, జీవితంపై విరక్తి వుడుతుంది.” అన్నాను.

“మీ విషయంలో అంతే అనుకోండి.

మేం మట్టుకు, అప్పుడప్పుడు, యీ అడివి లోంచి నాగరికతలోకి పారిపోతూండాలి.” అని నవ్వాడు. మిగత వుద్యోగులందరూ అతని ‘జోకో’కి నవ్వడం సాగించారు.

“పులివేటకోసం యిక్కడ మీరందరూ మకాం చేశారుటగా. మీ రిది వరలో, పులుల్ని వేటాడారా?” అని అడిగాను.

“నేను నీలగిరి ప్రాంతంలో కొత్తగా పనిలో ప్రవేశించిన రోజుల్లో వేటికి వెళ్ళాను గాని, పులిని ఎదుర్కోడం జరగలేదు” ఆయన యింకా చెప్పబోతుంటే మధ్యలో రాఘవులు అందుకున్నాడు.

“అవును, మధునూదనంకూడా అప్పుడు అక్కడ వారివద్దే పనిచేస్తూ ట్రైనింగ్ అయ్యాడు. మధునూదనం పులిని పొదల్లో నిద్రపోతుంటే చూశాట్ట. నిద్రపోతున్న పులిని చంపటం భావ్యంకాదని, వొచ్చేశాడు. అవునా మధుమా?”

“అవుతే మధునూదనం అసాధ్యుడన్నమాటే” అన్నాను. మధునూదనం అవన్నీ జ్ఞాపకం తెచ్చుకుంటున్నట్లు మానంలో పడ్డాడు.

అప్పుడు అతన్ని వుడ్డేసించి క్రీసారి యిట్లా అన్నాడు.

“మధుకే—మధు ఎంతోవేలా తెగించగల్గు. పెళ్లం పెడారులు లేదుగనక.”

అందరూ నవ్వాడు. మధునూదనంపై ఘోషాలు ప్రయోగించి వినోదించడం, వారందరికీ పరిపాలనైపోయింది.

“అదేన్నముక్క, పెండ్లిండ్లు జరిగిన మేం అందరం సాహసులం కావంటావా? సంసారం అంటే పులితోట్లో తల దూర్చడం కాదా?” అన్నాడు మా రెడ్డి.

అందరూ ఓరగగా నవ్వారు. ప్రేమానందం నవ్వడానికి యత్నంమాత్రం చేసి విఫలుడయ్యాడని నా అనుమానం.

“చికటి పడకమునువే, మా యిల్లు చూద్దురుగాని రండి.” అని ప్రేమానందం నన్ను ఆహ్వానించాడు.

నే సంగీకరించాను. రెడ్డి, నేను, ఆయన, వారి బంగళాకేసి నడవడం సాగించాం. మిగతవాళ్లు సక దిగడ్డారు.

“మధునూదనం పులిని చూసినట్లు నాతో చెప్పలేదు. చిత్రం, ఇప్పుడు మీరందరూ వింటుంటే వినవేమీ” అన్నాడు ప్రేమానందం.

అడవికాచిన వెన్నెల

(14 వ పేజీ తరువాయి)

“బెబ్బతో ఎదిరిపోయి, మరలిపోయిం టాడు. పైగా, తరువాత కొద్దిరోజుల్లోనే, ఆతినికి బనలీ అయిందిగా” అన్నాడు రెడ్డి.

“అవునువు?”

“అవుతే, మీతో నన్ను కూడా కేటికి తీసికెళ్లాలి, నేను రెండు రోజుల్లో ప్లిపో తున్నాను” అన్నాను.

“మీ కిక్కడ కాలక్షేపం ఆ సత్తుంది ఏదో యీ చుట్టుపక్కల వో మసలి పులి వుండి, చాలా సప్తం కలిగిస్తోందంటారు యిక్కడి వాళ్లు. వాళ్ల మాటలు పూర్తిగా విశ్వసించలేం. కాస్తుంటే గంపంత చేస్తారు. ఇదిగో తోకంటే, అడుగో పులంటారు. తీరా ప్లి చూస్తే, ఏమీ వుండదు. నే నింత వరకూ, ఏడువైళ్లదాకా అడవిలో పర్యటనం చేశాను. రెండు గేదల కళ్ళేబరాలు చూశానుగాని, పులి నాకంట బళ్లేదు. పైగా యిక్కడ మేం యీ పులికోసం కాంప్ చెయ్యలేదు. ఈ అడ వుంది చూశారూ, యిందులో సగంభాగం, సంద్ధా నా నికి చెందింది. దాని నిర్వహణ మన ఇండియా ప్రభుత్వం యా జమాన్యంలోకి తీసుకురావడానికి, కావల్సిన యెర్పాట్లు అంచనా చెయ్యాలని మమ్మల్ని యిక్కడికి పంపించారు.

ఇంతలో బంగళాదగ్గరకి చేరుకున్నాం. రెండు కాంప్ కుర్చీలు బైటపడేశాడు. ఒంట్లోతు, టీ తాగ్చాడు. ప్రేమానందం, నీలగిరి అడవి అధికారుల తెలివితక్కువతనం గురించి, ప్రస్తుతం అతను తలపెట్టిన కార్య కలాపం గురించి, లెక్కరిచ్చాడు. నూర్యుడు దూరంగా చెట్లద్రానుల్లో మరుగుపడ్డాడు. పక్షులు భీకరంగా రోదెస్తూ చెలరేగాయి. మేం లేచి, సెలవు తీసుకున్నాం.

“మీరు ప్లెజర్ లోగా వేట ఏర్పాట్లు చేస్తాను. రెండుమూడు రోజులు వోపిక పట్టండి” అన్నాడు ప్రేమానందం.

నేను, రెడ్డి, చనక్కి తిరిగాం. దూరంగా, నాలుగు మేకలు రావడం చూశాం. వాటి పనక యిద్దగుస్త్రీలు-పనివాళ్ల తాలూకు కాబోలు- నడుస్తున్నారు. వారి వెనక నిర్మలుంది— నూర్యుడు మరచిపోయి, దిగవిడిచిన, కిర

ణంలా, సంధ్యలో శరీరం ఎట్టుబడి, ఆ ఎట్టు దనం, చీరని ఆక్రమించినట్లుగా వుంది. మాకు నలభైగజాల దూరంలో కొచ్చింది. ఎంత పీలగా, బలహీనంగా వుంది! చీర మడతలకి లొంగిపోయిన పల్కుటి రొమ్ములు! కాని, అది సమయంకోసం వేచివున్న సింహపు నడుంలో యిమిడిన శక్తిలాంటి సన్నదనం! మాకు దూరమేపోయింది. రెడ్డి నన్ను వెనక్కి తిరిగి చూడనిక్కలేదు. మగ క్షణంలో మా ఎదురుగా మధుసూదనం శ్రీ హరి మరిద్దరు బంట్లోతులు వొస్తున్నారు.

“ఇళ్లకి పోతున్నాం. మళ్లా వుదయం కల్గుకుందాం.” అన్నాడు శ్రీహరి.

“ఈపూట మా టెంట్స్ లో పడుకుందాం రాగూడదా? నా స్నేహితుడు కూడా వున్నాడు. పైగా యింటిదగ్గర ఎవ్వరూ లేరుగా! అన్నాడు మా రెడ్డి.

“నాకు తలనొప్పిగా వుంది. జ్వరం వొస్తుంది, నిద్రపోకుంటే.” అన్నాడు శ్రీహరి.

“భోజనం చేసి నే వొచ్చివుంటాలెండి” అన్నాడు మధుసూదనం. మేం కాంప్ దగ్గరికి చేరుకున్నాం.

భోజనా లయ్యాయి. గురవడు పెద్ద కట్టెలు పేర్చి మంటచేశాడు. చెట్టుమధ్య అందంగా వెన్నెలనిడలు. పడుతున్నాయి. అక్కడ వెన్నెలమరింత నిండుగా స్వచ్ఛం గా వున్నట్టనిపించింది. అందులో నిశ్చలత్వం వుంది. ఫ్యాక్టరీపాగాలు, సిగరెట్టుపాగాలు, మేఘాలు, దుమ్ము, ప్రేమతో అలసిన నిట్టూర్పులు—బీటివల్ల భంగంకాని ప్రశాంతత. ఆకుల రెపరెప నిలిచిపోయినప్పుడు, వెన్నెల ధ్వనిస్తే వింటున్నట్లుగా వుంటుంది. సర్వీ చెట్ల సంగీతం జోలపాటలా అడివిని నిద్ర పుచ్చుతోంది. ఎక్కడో ఎదో కీటకం రోదనతో పారావేస్తూంది. ఏదో దూరంగా మృగాల అయోమయపు అరుపులు—అడివి జీవితంలో ఐక్యమయ్యాయి మా ప్రాణాలు.

అరగంటలో మధుసూదనం శ్రీహరి కూడావోబుట్లోతు పెట్టోమక్కొలైటుతో చక్కావచ్చారు—మహాబ్యాలలో అగ్గిపుల్ల పడేస్తే పలిగినట్లుగా వెన్నెట్లో పెట్టో మక్కొలైటాకటి!

శ్రీహరి వొంట్లో అస్వస్థత కాస్త సర్దుకుందన్నాడు. అందరం పక్కలు పరుచుకున్నాం.

“ఈమధ్య వోచిత్రం జరిగిందండోయ్!”

అని మొదలెట్టాడు రాఘవులు. చెప్పమన్నాను. “వోవారంకీతం ప్రేమానందానికి వో ఆకాశరామన్నువు త్తరం వొచ్చింది— పోసులో.”

“నీ కెట్లా తెలుసు?” అన్నాడు రెడ్డి.

“నేను వారింటిని వెతుకుంటే చెత్త కాగితాలకట్ట చెట్లవనక పడివుంది. నేను ఏమీ తోచక కెలికాను. అందులో చూడు కాగితపు ముక్కలు నన్నాకర్పించినై. వాటిని సరిచేసి చదివాను. అందులో ఏముందో ఎరుగుదురా? ‘నిర్మల ఆత్మహత్య ఎందుకుచేసుకుంటుందో కనుక్కున్నావా?’ అని.

ఆ వుత్తరాన్ని విమర్శించి, తగ్గించడం ప్రారంభించారు. మా రెడ్డి అన్నాడు:—

“నువ్వే వ్రాశివుంటావు. కొంటెపనట నీ కలవాలేగా!”

“ఛఛ—భలేవాడివే. మరెవరేనా అయితే అట్లాంటివి చేద్దును. తెలారి లేస్తే, మన కాయనతో పని. ఆయనదగ్గర చేస్తానా, తప్పకాదు?” అన్నాడు రాఘవులు.

“ఆ పని నిర్మలని ఎరుగున్నవా లైవరో చేసివుంటారు.” అన్నాడు రెడ్డి.


“ఇక్కడున్న వాళ్లల్లో, ఎరుగున్న వాళ్లు శ్రీహరి, మధుసూదనం.” అన్నాడు రాఘవులు.

“అస్తమానం, నన్ను యీ ప్రశంసలోకి దించకండి. నాకు కోపం వొస్తుంది.” అని మధు విసుక్కున్నాడు.

“నిర్మల రెండో మారు తలపెట్టిన ఆత్మహత్యయత్నం గురించి వినాలనంది, మీ కేమన్నా అభ్యంతరం లేకపోతే,” అన్నాను నేను.

“విసుక్కున్నందుకు తుమిం చండి— నా కేమీ అభ్యంతరం లేదు.” అన్నాడు మధు.

“అభ్యంతరంపెట్టినా, నేను విరమించే బాపతు కాదు. నేను చెబుతా వినండి.” అంటూ రాఘవులు పెట్టోమక్కొన్నదీపం ఆరేసి, గాఢ చెప్పడం సాగించాడు.



“రెండోయత్నం, తరవాత ఏడాదికి జరిగింది. ఈసారి అత్తవారింట్లో, భర్త మరో వూళ్ళో వుద్యోగంలో కెళ్ళాడు. మామగారు ఆఫీసు కెళ్ళాడు. అత్త గారు వంటింటిగుమ్మంలో చాపేసుగుని పడుకుంది. ముందుగదిలో బావగారు నిద్రపోతున్నాడు. మరిది—పదహారేళ్ళంటాయి—అవీ యివీ సవరినూ యింట్లో తిరుగుతున్నాడు. తోటికోడలు పిల్ల నిద్రపోతోంటే, యిగలు మసరకుండా కురుతూ పక్కగదిలో కూర్చుంది. మధ్యాహ్నం, మాడు కావొస్తోంది. దొడ్లో పెద్ద చప్పడయింది. పక్కంటి రమణయ్యగారు, విన్నాడు. దొడ్లోకి పరిగెత్తి, పిట్టగోడమీదనుంచి చూశాడు. ‘ఏముగ్రోయ్, ఎవరో నూతులో పడ్డారు’ అని ఎర్రికేకేకీ, కర్రలు, నిచ్చెన, తాడు, తెచ్చాడు. ఇంట్లో అందరూ లేచారు. పిట్టలోంచి గుట్టపుబండివాడొకడొచ్చి, నూతులోకి దిగి నిర్మలని వైకి చేరేశాడు. నీళ్లు తాగేసింది; చైతన్యం లేదు. డాక్టర్ ని పిలిపించారు—శుక్రూప చేశారు. వోగంటికి తేరుకుంది. తాశీల్దార్ గారికి తెలిగ్రాం యిచ్చారు. బైటికి పొక్కకుండా, గవ్ కిప్ చేసేశారు. అది కథ.”

ఇంచుమించు, యియత్నం కూడా, మొదటి యత్నంలాగే వుంది. హంతకుడు, దురంతం తలపెడితే, వొకసారి అలవాటు పడ్డ ఫక్కినే, పదేపదే అలంబిస్తాడనీ, డిటెక్టివ్ నవల్స్ చదివితే తెలుస్తుంది. ఇంకా చిత్రం ఏమిటంటే, గంటకూడా, అడే. ఆరోజు ఏమేమి జరిగింది, ఎవ రెవరో చిప్పింది, వివరాలు కావాలన్నాను.

శ్రీహరి చెప్పాడు, సమాధానం.
 “నేనప్పడు ఆ వూళ్ళోనే వున్నాను. కోర్టులో సాక్ష్యని కొచ్చాను. నిర్మల అత్తవారింటికి పదకొండుగంటల కెళ్ళాను. ఆమె బావగారితో కాసేపు కబుర్లు చెప్పాను. భోజనాలు చేశాం. జబ్బు తెప్పించి, నేనూ, మరిదీ వూళ్ళోకి వళ్ళాం. మరిది స్కూలువద్ద దిగి పోయాడు. అప్పటికి పన్నెండున్నరైంది. కోర్టువని చూసుకుని, సాయంత్రం ఐదున్నరకి స్టేషన్ లో చేరుకున్నాను. ప్లాట్ ఫారమ్ మీద మధు కనిపించాడు—అప్పుడు అతనికి ఆ వూళ్ళోనే వుద్యోగం - రోడ్ యిలా కాలో—బుక్ స్టాల్ చూడడాని కొచ్చాడుట. మేం యిద్దరం వుండగా, మరిదితో చదువుకునే కుర్రా

డొకడొచ్చి, మాకే వార్త చెప్పాడు. నేను రైల్వే స్టేషన్ పోయాను. మధు వల్లి చూశాడనుకుంటా.”

“లేదు, లేదు—నీతో చెప్పలేదనుకో—నేనూ నీతో బాటే, ఆ రైల్వే ప్రయాణం చేశాను. మా పినతల్లి కూతురుకి ఏదో సంబంధం వచ్చింది, రావల్సిందని మా నాన్న వైరిస్తే వళ్ళాను” అన్నాడు మధునూదనం.

“మీరు వుద్యోగం అక్కడెంతకాలం చేశారు?” అనశిగాను.

“అబ్బే, చిన్న వుద్యోగం, తాశీల్దార్ గారి ప్రోద్బలమీద అంగీకరించి, నాలుగు నెల్లు చేశాను. తరవాత, అడికొబ్బలూ యీ వుద్యోగాని కొచ్చేశాను.”

“ఆ నాలుగు నెలల్లో మీకు ప్రేమానందంతో పరిచయం వుందా?” అనడిగాను.

“నా కంటి పరిశయం లేదు. అతను మితభాషి. ఒకటి రెండుసార్లు, అతను నెలవుమీ దొచ్చినప్పుడు, కబ్బులోనూ, సినిమాల్లోనూ చూశాను.”

“సినిమాకి భార్య పమేతుడై, వొచ్చేవాడా?”

“నేను చూడగా ఎప్పుడూ లేదు. వైగానే నక్కడున్న నాలుగు నెలల్లో, రెండు నెల్లు అతను అత్తవారింట్లోనే వుండేవాడు కాబోలు. రెండుమాడుసార్లు వాల్లింటికి వల్లినప్పుడు, నిర్మలని కాని, ప్రేమానందాన్ని కాని ఎప్పుడూ చూశేను.”

“పాపం” అన్నాడు రాఘవులు.

“ఆ జోకో నేను రెలిష్ చెయ్యను రాఘవులు.” అని మధునూదనం కోపం చూచించాడు.

“మరపుకే, నువ్వు వాల్లింటికి వళ్ళే ఆనసరం ఏ మొప్పిందోయ్!” అన్నాడు ధీమాగా రాఘవులు.

“నేను” నీకు సమాధానం యివ్వక్కలేదు. వీ రెండుగురున్నారు గనక చెబుతున్నాను. నేను ప్రేమానందంతో మాట్లాడదామనే వెళ్ళేవాణ్ణి. అత నొచ్చినప్పుడు కబురుచెయ్యమని, నిర్మలమరిదిని అడిగాను. అతనితో సంప్రదించి ఆఫీస్ వికాఖ లో ట్రైనింగ్ పొందితే, వుద్యోగం దొరుకుతుందని తాశీల్దార్ వ్రాశాడు. ఆవిషయం ముచ్చటించడంకోసం వెళ్ళేవాణ్ణి.”

“మొత్తం ఎన్నిసార్లు వళ్ళంటావు?” అన్నాడు రెడ్డి.

“నేనా?—నేను అగడజను సార్లె నా వెళ్ళంటాను” అన్నాడు శ్రీహరి, తనని వుడ్డే

శించి యీ ప్రశ్న అడిగా రనుకుని.

“ని న్నెక్కరూ అడగలేదు.” అన్నాడు రాఘవులు.

“అడక్కపోయినా చెబితే ప్రమాదం లేదు. సందేహం తీరిపోతుంది. నేను నిజం చెప్పేస్తున్నా. ఏదో సాకు వున్నా నేను నిర్మలని చూడాలన్న వుద్దేశంతో నల్లేవాణ్ణి వొప్పగోవాలి.” అన్నాడు శ్రీహరి. దీనితో అందరూ మానంలో పడారు కాసేపు.

నేనే మెదట మాట్లాడాను.

“మీరు నిర్మలతో మాట్లాడేవారా?”

“ఓ” అన్నాడు శ్రీహరి.

“ఆమెని గురించి మీ అభిప్రాయం ఏమిటి?”

“నా అభిప్రాయం నిర్మలకి భర్తంటే యిష్టంలేదని”

“అల్లా అనుకోడానికి ఆధారం?”

“మనిషి వైఖరినిబట్టి. సరదాగా వుండేది కాదు, దిగులుగా కనబడేది. పేరంటాలు, స్నేహితులు, సినిమాలు ఏవీ వుండేవి కావు.”

అత్తగా రెట్టాంటిది?”

“అత్తగారు చాలా మంచిది. తల్లికంటే ప్రేమతో కోడళ్ళని చూసేది.”

“మామగారు?”

“మామగారివల్ల కోడలకేం బాసకల్లు తుంది? ఆఫీసుకు పోయ్యేవాడు, యింత గడించి పాకేవేవాడు.”

“నిర్మలవ్యాధిలక్షణా లేమిటో డాక్టరు చెప్పారా?”

“హిస్ట్రీ రీయా మందులు పనిచెయ్యలేదు. హిస్ట్రీ కూకుకారణం భర్తలో ఏదో లోపం వుంటుమేనని నా ధీరి” అన్నాడు శ్రీహరి. డెవి నాకు సబబుగానే తోచింది.

కాని మా రెడ్డి ఖండించాడు.

“అట్లాంటివాడు పెండ్లెందుకు చేసు గుంటాడు. వైగా యితను, కాలేజీలో చదువుకునే రోళ్ళల్లో కొంతగ్రంథం జరిపి కథానాయకుడుగా వుండేవాడని వినికిడి.

“అట్లాంటివాణ్ణి, తమ లోపాన్ని కప్పి వుచ్చేటందుకు, పన్నాగంపన్ని, పెండ్లిచేసు గుంటారు ప్రపంచానికి తమలో లోపం లేదని చాటాద్దు మరి!” అన్నాడు రాఘవులు.

“నిర్మల, భర్తను గురించి, తనవళ్ళతో చెప్పిందా?” అని అడిగాను.

“ఏమో. తల్లితో చెప్పివుండాలి. వాకు మాత్రం ఏం చేస్తారు, వివాహం రద్దుచేసు

గున్నా, తనకి మల్లా పెండ్లిచేసుకునే, హామీలేదు. మరొకరిని చూసుకుని రహస్యంగా ఏడవాలి." అన్నాడు శ్రీహరి

"అట్లాంటి వ్యక్తి నీ ఎఱికిలో ఎవరేనా వున్నారా?" అని అడిగాడు మా చంద్రారెడ్డి అది నే నడగాలనకున్న ప్రశ్న. కాని యెర్యం లేక మానేశాను

"ఏమో, వుండివుండొచ్చు. లేకపోతే, మందుమందు దొరకొచ్చు" అన్నాడు శ్రీహరి.

"అనాడు మధునూదనం కూడా నిర్మలని చూశాడు." అన్నాడు రాఘవులు.

"అవును. నేనారోజున అక్కజేవున్నాను రేపొమాటో ప్రేమానందం వొస్తాడు, తెలవలేకనక, అక్కజేవుండమంది నిర్మల అత్తగారు" అన్నాడు మధునూదనం

"నిర్మల మీతో మాట్లాడేదా?"

"అల్లాకాదు అడగవల్సింది. నువ్వు నిర్మలతో మాట్లాడేవాడివా?" అని రాఘవులడిగాడు.

"తెలివిగా అడిగా ననుకుంటున్నావు కాబోలు పరిక్షచేసి, నే నేదీ డైరీలో వ్రాసుకోలేదు మొత్తంమీద మాట్లాడటం జరిగేది—తన ఆరోగ్యం గురించి, పుట్టింట జీవితం గురించి, తను నుకూలు కెళ్లి నరోజుల్లో వేసిన నాటకాలు—యీ విషయాలు, అన్నాడు మధు

సరే అనాటి విశేషాలు చెప్పండి అని కోరాను.

"ఉదయం లేచి కాఫీలు త్రాగిం తర్వాత" అని మొదలెట్టాడు మధునూదనం

"తుమించాలి—కాఫీ ఎవరు కలిపారు?" అన్నాడు మారెడ్డి.

"నాకు గుర్తులేదు. అందరికీ కాఫీలు యివ్వడం నిర్మలే యిచ్చేది, తర్వాత కాఫీ నేనూ, ఆపెమరిదీ—అతని పేరు దొంగ క్యరరావు—కాసేపు కేరమన్నాడా— తొమ్మిదింటికి కాలపకి స్నానాని కెళ్ళాను పదింటికి భోజనం చేసి, స్నేహితుడింటి కెళ్ళి, వొంటిగంట కొచ్చాను"

"ఒహో, అందుచేత, శ్రీహరి వొచ్చి నప్పడు నువ్వు యింట్లో లేవన్నమాట. నువ్వు రాగానే, అతను వెళ్లిపోయాడన్నమాట."

"అవును, వొంటిగంటన్నరకి లేడియోలో ఇంగ్లీషువార్తలు విని, నేను నిద్రపోయాను. ఆరగంటలోనే లేచిపోయాను. రెండుం

పావుకి కాఫీ త్రాగాను. మానాన్నగారి తెలిగ్రాం చూసుకున్నాను—యింటికి రమ్మని నాబాగ్ తీసుకుని, రెండున్నరకి వెళ్లిపోయాను స్టేషన్కి వెళ్లిపోవటానికి రైలు వెళ్లిపోయింది పుస్తకాలు చూస్తూ, ప్లాట్ ఫామ్మీద వుండి, ఆరుగంటల రైలో మా వూ రెళ్లిపోయాను"

"మరొకవిషయం అడుగుతున్నాను ఏమీ అనుకోకపోతే, నిర్మల ఆత్మహత్యవిషయం, ఐదుగంటలకి, మీరు స్టేషన్లో వుండగా తెల్పింది, చూడడానికి ఎందుకు వెళ్ళలేదు?" అనడిగాను.

"మాసేంటు కేముంది. నిర్మల అప్పటికి లేరనుంది వైగా, నేనింటికి వెళ్ళటం జరుగురు తెలిగ్రాం" అన్నాడు మధు.

శ్రీహరి మరో ప్రశ్న వేశాడు.

"నేను, స్టేషన్ కెందు కొచ్చావు? అనడిగినప్పుడు, వూరి కెదుతున్నానని చెప్పక, పుస్తకాలకోసం అని ఎందుకు అబద్ధపడావు?"

"రైలు తప్పగానే, కూర్చుని విసుగెత్తి, వొకసమయంలో యింటి కెళ్ళి, తేలారగల్ల రైలుకెడదా మనుకున్నాను ఆ విసుగుదల సమయంలో నువ్వు ప్రశ్నించావు. సాయంత్రం పాసెంజెరు, ఆరోజున టైప్, కొచ్చింది ప్రయాణమయ్యాను."

"పుస్తకాలసాపు గంటల నుకూలుకదా, ఏనేనా పుస్తకం కొన్నారా?" అని అడిగాను.

"లేదు. నాదగ్గర డబ్బులేవు. గులు, అర్లు ఖర్చుపెట్టి పుస్తకాలు కొంటుంటారు" అన్నాడు

"పోనీ, యీ పుస్తకం కొన్నాను గుండునే, అని పించించింది? పుస్తకం?" అనడిగాను.

"నాకు నిజంగా జ్ఞాపకంలేదు. నాకని పించదు? విల్కీ కాలిన్సన్ వలె నువ్వున ఇకావైట్ కొనాలని వుండేది." అన్నాడు మధు.

పదినిమిషాలు, మావాళ్లందరూ వవల్సుని గురించి తర్కించారు, నాకు మరో సందేహం వొచ్చి, మధుని అడిగేశాను.

"ఆరోజున, ప్లాట్టు మాన్ ఎప్పుడొచ్చాడు?"

"మామూలుగా, పదిన్నరకొస్తాడు, ఆ సమయంలో నేనింటికి లేను. రెండున్నరకి, పోస్టున తెలిగ్రాం యిచ్చాను యిండా కనే చెప్పాను."

మారెడ్డి, నిద్రొస్తోందని, అడిగి, నిద్ర

పోయ్యేసంకల్పంతో కరీరాన్ని పక్కమీద వాలేశాడు. మధుని ఆఖరుప్రశ్న అడిగేశాను.

"అవుతే, నిర్మలటాగెందుకు చేసిందో మీకేమన్నా తెలుసా?"

"నాకు తెలీదు కారణం ఏమీ కనిపించలేదు"

"కారణం లేకుండా ఎవరన్నా అట్లాంటి పట్ల చేస్తారా?"

"స్త్రీలు ఎంతకేనా తెలిస్తారు" అన్నాడు మధు.

"ఏమోయ్, స్త్రీలు ఆను బహువచనం వాడుతున్నావు, ఎందరి స్త్రీలతో పరిచయం వుంది నీకు?" అన్నాడు రాఘవులు, నవ్వుతూ.

"అకారణంగా తెలిస్తారా?"

"ఏమో నా కేమీ తెలీదు."

విగత. అందరూ, నిద్రలో పడుతున్నట్లు పించింది నాకు. ఈవిషయం ఆరాతియ్యడానికి వా కేమీ కుకూహలం కనపర్చడం లేదు. మధ్య నా కెందుకు; నేనూ, ఆలోచిస్తూ పడుకున్నాను. స్త్రీలు ఎంతకేనా తెలిస్తారు! స్త్రీలనిగురించి ఆలోచించడం మొదలెట్టాను. నిర్మలకథ విని, డిటెక్టివ్ నకలారచయిత ఎట్లాంటి కథ అల్లుతాడా అని వూహించాను. డిటెక్టివ్ వలల్సు

వ్రాయడంలో, స్త్రీల రచయితలు కనపర్చిన చమత్కారం, ప్రతిభ, ఏపురుమదూ కనబర్చలేదు ప్రథమశ్రేణికి చెందిన రచయితలందరూ స్త్రీలే—వోరోతి నేయర్స్,

మాకెరీ ఆలింగామ్, గేయోమార్, అగాతా క్రీస్తీ వీరందరూ, నిర్మలతో ఎట్లాంటికథ వ్రాద్దురో? ఆ ఫక్కిల్లో ఏదో కథ డిఘాలో అల్లుతుంటే నిద్రపట్టేసింది దూరంగా, ఏవో అడివిమృగాల ఆరుపులు వినబడుతున్నాయి మానవుడి హృదయంలో ఆఫోలోకం వుంది అందులో బంధించడం, తీరనివాంఛలనే క్రూరమృగాల అరుపులూ అట్లాగే వుంటాయి గర్జించి, బైట పడి స్వప్నంలో విహరిస్తాయి, అవకా

చిక్కితే, మేలుకునివున్నప్పుడే, నాల్గిన్ని చీల్చుకుని వైసపడి మింగే అవి బైటపడకుండా వుండేందుకా చాలామంది, కొలువాలని పైకి మునుగు బిగతన్ని పరుంటారు!